

પ્રસાર ભારતી

સમાચાર વિભાગ, આકાશવાણી, અમદાવાદ

Date : 30-06-2024

Morning : 7.45 to 7.55

Day : Sunday

National News

આકાશવાણી સમાચાર જયેશ વેગડા વાંચે છે.

- ✓ પ્રધાનમંત્રી નરેન્દ્ર મોદી આજે સવારે 11 વાગે આકાશવાણી પરથી પ્રસારિત થનાર મન કી બાત કાર્યક્રમમાં વિવિધ વિષયો પર પોતાના વિચારો રજૂ કરશે.
- ✓ ટી-20 વિશ્વકપની ફાઇનલમાં ભારતે દક્ષિણ આફ્રિકાને હરાવ્યું. રોહિત શર્મા અને વિરાટ કોહલીએ ટી-20 આંતરરાષ્ટ્રીય ક્રિકેટમાંથી નિવૃત્તિ જાહેર કરી.
- ✓ ઇરાનમાં રાષ્ટ્રપતિ પદની ચૂંટણીમાં એક પણ ઉમેદવારને 50 ટકાથી વધુ મત ન મળતા, પાંચમી જુલાઈએ બીજા તબક્કા માટે મતદાન થશે
- ✓ અમરનાથ યાત્રાના પ્રથમ દિવસે 13 હજાર શ્રદ્ધાળુઓએ પવિત્ર ગુફાના દર્શન કર્યા, ત્રીજો જથ્થો જમ્મૂથી અમરનાથ જવા રવાના
- ✓ ગુજરાત સહિત દેશના કેટલાંક ભાગોમાં ભારે વરસાદની આગાહી

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM MANN KI BAAT

પ્રધાનમંત્રી નરેન્દ્ર મોદી આજે સવારે અગિયાર વાગ્યે આકાશવાણી પરથી પ્રસારિત થનાર “મન કી બાત” કાર્યક્રમમાં વિવિધ વિષયો પર પોતાના વિચારો રજૂ કરશે. આ માસિક રેડિયો કાર્યક્રમની એક સો અગિયારમી કડી છે. શ્રી મોદીના સતત ત્રીજો વખત પ્રધાનમંત્રી પદ સંભાળ્યા બાદ આ “મન કી બાત” ની પહેલી કડી છે.

અગિયાર વાગ્યે હિન્દીમાં મન કી બાતના પ્રસારણ બાદ તેનો ગુજરાતીમાં ભાવાનુવાદ પ્રસારિત કરાશે. આ ઉપરાંત આજે રાત્રે આઠ વાગે રાજ્યના બધા જ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

આ કાર્યક્રમ આકાશવાણીના તમામ નેટવર્ક, એઆઈઆર ન્યૂઝ વેબસાઇટ અને ન્યૂઝ ઓન એઆઈઆર મોબાઇલ એપ પર પ્રસારિત કરાશે. ઉપરાંત આકાશવાણી સમાચાર, દૂરદર્શન સમાચાર, પ્રધાનમંત્રી કાર્યાલય તેમ જ માહિતી અને પ્રસારણ મંત્રાલયના યુ-ટ્યૂબ ચેનલ પરથી પણ તેનું જીવંત પ્રસારણ કરાશે.

T20 FINAL-1

ભારતીય ટીમે 17 વર્ષ બાદ આઈસીસી ટી-20 વિશ્વકપ જીતી લીધો છે. રોહિત શર્માના નેતૃત્વમાં ફાઇનલ મેચમાં ભારતે દક્ષિણ આફ્રિકાને સાત રનોથી હરાવીને આ જીત હાંસલ કરી હતી.

પ્રથમ બેટિંગ કરવા ઉતરેલી ભારતીય ટીમમાં વિરાટ કોહલીએ 59 બોલ પર 76 રન અને અક્ષર પટેલે 31 બોલ પર 47 રન બનાવતા, 20 ઓવરમાં 7 વિકેટના નુકસાને 176 રન બનાવ્યા હતા. ટી-20 વિશ્વકપના ફાઇનલમાં કોઈ પણ ટીમના આ અત્યાર સુધીનો સૌથી વધારે રન છે.

દક્ષિણ આફ્રિકા માટે એનરિક નોર્ટજે અને કેશવ મહારાજે બે-બે વિકેટ ખેરવી હતી. 177 રનના લક્ષ્યાંકનો પીછો કરતા દક્ષિણ આફ્રિકા, હેનરિક ક્લાસેનના 52 રનોની મદદથી આઠ વિકેટના નુકસાને 169 રન બનાવી શક્યું.

ભારત તરફથી હાર્દિક પંડ્યાએ ત્રણ વિકેટ ખેરવી હતી, જ્યારે કે અર્શદીપ સિંહ અને જસપ્રિત બુમરાહાએ બે - બે વિકેટ ખેરવી હતી.

વિરાટ કોહલી પ્લેયર ઓફ ધી મેચ પંસદ કરાયા હતા. જ્યારે જસપ્રિત બુમરાહને આઠ મેચમાં 15 વિકેટ માટે પ્લેયર ઓફ ધી ટુર્નામેન્ટ ખિતાબથી સન્માનિત કરાયા.

T20 FINAL-2

પુરસ્કાર મેળવ્યા બાદ વરિષ્ઠ ખેલાડી વિરાટ કોહલીએ ટી-20 આંતરરાષ્ટ્રીય ક્રિકેટમાંથી સન્યાસ જાહેર કર્યો. મેચ બાદ આયોજીત પ્રેસ કોન્ફરેન્સમાં કેપ્ટન રોહિત શર્માએ પણ ટી-20 આંતરરાષ્ટ્રીય ક્રિકેટમાંથી સન્યાસ લેવાની જાહેરાત કરી.

રોહિત શર્માએ કહ્યું કે આ ફોર્મેટને અલવિદા કહેવાનો આનાથી સારો સમય ન હોઈ શકે. જોકે તેમણે સ્પષ્ટ કર્યું કે તેઓ વન ડે અને ટેસ્ટ ક્રિકેટમાં ભારતનું પ્રતિનિધિત્વ કરવાનું ચાલુ રાખશે.

રાષ્ટ્રપતિ, ઉપરાષ્ટ્રપતિ અને પ્રધાનમંત્રીએ ટી-20 વિશ્વકપમાં જીત બદલ ભારતીય ટીમને શુભેચ્છા પાઠવી હતી. રાષ્ટ્રપતિ દ્વીપદી મુર્મુએ સોશિયલ મીડિયા પોસ્ટમાં કહ્યું કે ક્યારેય હાર ન માનવાની ભાવના સાથે ટીમ ઇન્ડિયાએ ઉત્કૃષ્ટ ખેલનું પ્રદર્શન કરતા અસાધારણ જીત હાંસલ કરી છે.

તો ઉપ-રાષ્ટ્રપતિ જગદીપ ધનખડે કહ્યું કે ભારતીય ટીમનું શાનદાર પ્રદર્શન તેમના સમર્પણ અને મહેનતનું પરિણામ છે.

પ્રધાનમંત્રી નરેન્દ્ર મોદીએ પોતાના સંદેશમાં લખ્યું છે કે દેશને ટીમ ઉપર ગર્વ છે. તેમણે આ મેચને ઐતિહાસિક ગણાવી.

JAYSHANKAR

કેન્દ્રીય વિદેશમંત્રી એસ. જયશંકર આજે કતારની એક દિવસીય મુલાકાતે જઈ રહ્યા છે. આ યાત્રા દરમિયાન વિદેશ મંત્રી કતારના પ્રધાનમંત્રી અને વિદેશ મંત્રી સાથે મુલાકાત કરશે.

વિદેશ મંત્રાલયે કહ્યું છે કે ભારત અને કતાર વચ્ચે ઐતિહાસિક મૈત્રીપૂર્ણ સંબંધ છે. વિદેશમંત્રીના આ પ્રવાસથી બંને દેશો વચ્ચે રાજકીય, વેપાર, રોકાણ, ઊર્જા, સુરક્ષા, સાંસ્કૃતિક ઉપરાંત આંતરરાષ્ટ્રીય મુદ્દાઓ સહિત દ્વીપક્ષીય સંબંધોના વિવિધ પાસાઓની સમીક્ષા કરાશે.

આ પૂર્વે પ્રધાનમંત્રી નરેન્દ્ર મોદી 14-15 ફેબ્રુઆરીના રોજ કતારના પ્રવાસે ગયા હતા.

પુલ, સુનિતા, નવીન

KEJRIWAL BAIL

દિલ્હીની એક અદાલતે મુખ્યમંત્રી અરવિંદ કેજરીવાલને કથિત દારૂ નીતિ કૌભાંડ મામલે ભ્રષ્ટાચારના એક કેસમાં 12 જુલાઈ સુધી ન્યાયિક કસ્ટડીમાં મોકલી આપ્યા છે. ત્રણ દિવસની રિમાન્ડ પૂર્ણ થઈ જતા, તેમને અદાલતમાં રજૂ કરાયા હતા.

આમ આદમી પાર્ટીના અધ્યક્ષ કેજરીવાલની પૂછપરછ માટે કસ્ટડીમાં લેવાની માગ કરતી સીબીઆઈની અરજી પર સુનાવણી કરતા, નીચલી અદાલતે 26 જૂને કેજરીવાલને ત્રણ દિવસના સીબીઆઈ રિમાન્ડ પર મોકલી આપ્યા હતા.

આ પૂર્વે કેજરીવાલે કથિત દારૂ નીતિ કૌભાંડ સાથે જોડાયેલા મની લોન્ડ્રીંગ કેસમાં વચગાળાના જામીન પર રોક લગાવતા ઉચ્ચ અદાલતના નિર્ણયને પડકારતા સર્વોચ્ચ અદાલતમાં કરેલી અપીલ પરત ખેંચી લીધી હતી. તેઓ સર્વોચ્ચ અદાલતમાં નવી અરજી કરી શકે છે.

પુલ, સુનિતા, નવીન

MID BREAK

આ રાષ્ટ્રીય સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABADને ફોલો કરી શકો છો.

રિપીટ

IRAN PRESIDENT ELECTION

ઇરાનના રાષ્ટ્રપતિ પદ માટેની ચૂંટણીમાં પૂર્વ આરોગ્ય મંત્રી મસૂદ પેજેશકિયાન અને પૂર્વ મુખ્ય પરમાણુ સલાહકાર સઈદ જલીલી પ્રથમ રાઉન્ડમાં આગળ ચાલી કહ્યા હતા. જોકે કોઈને પણ લઘુત્તમ 50 ટકા મતો મળ્યાં નથી.

ઇરાનના ચૂંટણી પ્રવક્તાના જણાવ્યા અનુસાર રાષ્ટ્રપતિની ચૂંટણી માટે 40 ટકા મતદાન થયું હતું. ગઈકાલે ચૂંટણીમાં ચાર ઉમેદવારોમાંથી કોઈને પણ 50 ટકાથી વધારે મત મળ્યા નથી, જેથી 5 જૂનના રોજ બીજા તબક્કાનું મતદાન થશે.

1979માં ઇરાનની સ્થાપના બાદથી આ પહેલી રાષ્ટ્રપતિ ચૂંટણી છે, જેમાં સૌથી ઓછું મતદાન નોંધાયું છે.

ઉલ્લેખનીય છે કે ગત મહિને એક હેલિકોપ્ટર દુર્ઘટનામાં રાષ્ટ્રપતિ ઇબ્રાહિમ રાયસીનું મોત થયું હતું, જેને કારણે ગઈકાલે દેશના 14માં રાષ્ટ્રપતિ માટેની ચૂંટણી માટે મતદાન થયું હતું. આ પૂર્વે આ ચૂંટણી 2025માં થવાની હતી.

AMARNATH YATRA

અમરનાથ યાત્રાના પ્રથમ દિવસે 13 હજાર શ્રદ્ધાળુએ પવિત્ર ગુફાના દર્શન કર્યા. દરમિયાન 6 હજાર, 619 શ્રદ્ધાળુઓનો ત્રીજો જથ્થો જમ્મૂ બેસ કેમ્પથી અરનાથ જવા રવાના થયો છે.

આ સાથે જ જમ્મૂ આધાર શિબિરથી અમરનાથ ગુફા માટે રવાના થનારા શ્રદ્ધાળુઓનો આંકડો 15 હજાર થઈ ગયો છે. દેશના વિવિધ ભાગોમાંથી શ્રદ્ધાળુઓ યાત્રા માટે જમ્મૂ પહોંચી રહ્યા છે. 52 દિવસ સુધી ચાલનારી આ યાત્રા 19 ઓગસ્ટના રોજ શ્રાવણ પૂર્ણિમાએ પૂર્ણ થશે.

ગઈકાલે ત્રણ હજારથી વધારે શ્રદ્ધાળુઓએ પવિત્ર ગુફામાં પૂજા અર્ચના કરી હતી. યાત્રાને લઈને ખીણ પ્રદેશમાં ચાંપતો સુરક્ષા બંદોબસ્ત ગોઠવાયો છે.

પુલ, સુનિતા, નવીન

IMD WEATHER

દક્ષિણ પશ્ચિમ ચોમાસું પૂર્વીય ઉત્તર પ્રદેશ અને પશ્ચિમી ઉત્તર પ્રદેશના કેટલાક ભાગોમાં આગળ વધ્યું છે. હવામાન વિભાગ અનુસાર પશ્ચિમ રાજસ્થાન, હરિયાણા, ચંદીગઢ, પંજાબ અને પશ્ચિમ ઉત્તર પ્રદેશના કેટલાક ભાગોમાં, ઉપરાંત હિમાચલ પ્રદેશ અને જમ્મૂ કાશ્મીરમાં આગામી બેથી ત્રણ દિવસ સુધી ચોમાસું આગળ વધવાની અનુકૂળ સ્થિતિ બનેલી છે.

આગામી બેથી ત્રણ દિવસમાં તામિલનાડુ, મેઘાલય, પશ્ચિમ બંગાળના પર્વતીય વિસ્તારો, સિક્કીમ અને ઉત્તર પ્રદેશના ઘણા ભાગો ઉપરાંત ઓડિશા, અરુણાચલ પ્રદેશ, કોંકણ, ગોવા, મધ્ય મહારાષ્ટ્ર, ગુજરાત તેમજ દક્ષિણ કર્ણાટકમાં ભારે વરસાદની શક્યતા છે.

હવામાન વિભાગ અનુસાર આગામી 24 કલાકમાં દિલ્હી-એનસીઆરના વિસ્તારોમાં મધ્યમ વરસાદ વરસી શકે છે.

.....
પુલ, સુનિતા, નવીન

ZIMBABWE ACCIDENT

ઝિમ્બાબ્વેમાં થયેલા એક માર્ગ અકસ્માતમાં ઓછામાં ઓછા પાંચ લોકોના મોત થયા છે, જ્યારે કે 26 લોકોને ગંભીર રીતે ઇજા થવા પામી હતી.

અધિકારીઓના જણાવ્યા અનુસાર મિશોનલેન્ડ પશ્ચિમ પ્રાંતના કરોઈ શહેરમાં 38 લોકોને લઈ જતી એક બસ પલ્ટી ખાઈ જતા અકસ્માત સર્જાયો હતો. પોલીસનું કહેવું છે કે ડ્રાઇવરની બેજવાદારીને કારણે દુર્ઘટના સર્જઈ, ડ્રાઇવર અકસ્માત બાદ ઘટના સ્થળેથી ફરાર થઈ ગયો.

પુલ, સુનિતા, નવીન

NEET GUJ INQUIRY

નીટ-યુજ પેપર લીક કેસમાં સેન્ટ્રલ બ્યુરો ઓફ ઇન્વેસ્ટિગેશન - C.B.I.એ ગુજરાતમાં સાત સ્થળોએ શોધ અભિયાન ચલાવ્યું છે... ગુજરાતના ચાર જિલ્લા, આણંદ, ખેડા, અમદાવાદ અને પંચમહાલના ગોધરામાં શકમંદોને ત્યાં સર્ચ ઓપરેશન કરાયું હતું.. C.B.I. અધિકારીઓના જણાવ્યા અનુસાર, બપોર પછી પણ આ ઓપરેશન ચાલી રહ્યું છે..

જ્યારે ગુજરાત સિવાય ઝારખંડમાં પણ આ મામલે તપાસ ચાલી રહી છે.. (નીટ-યુજ)ના સંબંધમાં ઝારખંડના હજારીબાગમાં એક શાળાના આચાર્ય અને વાઇસ પ્રિન્સિપાલ સાથે હિન્દી અખબારના પત્રકારની પણ ધરપકડ કરી હતી. સીબીઆઇ અધિકારીઓના જણાવ્યા અનુસાર, તેઓએ પૂછપરછ દરમિયાન જણાવ્યું કે, ઓએસિસ સ્કૂલના પ્રિન્સિપાલ એહસાનુલ હકને, 5મે ના રોજ નેશનલ ટેસ્ટિંગ એજન્સી (NTA) દ્વારા આયોજિત મેડિકલ પ્રવેશ પરીક્ષા માટે હજારીબાગના શહેર સંયોજકની જવાબદારી સોંપાઇ હતી.

બીજી તરફ ઝારખંડમાંથી ઝડપાયેલા ત્રણ આરોપીઓને સીબીઆઇ પટના લાવી હતી અને તમામ આરોપીઓને મેડિકલ ટેસ્ટ માટે હોસ્પિટલ લઇ જવાયા હતા. નીટના મામલે વિરોધપક્ષના પૂછાયેલા પ્રશ્નના જવાબ આપતાં મહારાષ્ટ્રના મુખ્યમંત્રી અજીત પવારે કહ્યું હતું કે, નીટની પરીક્ષામાં ગેરરિતી મામલે કેન્દ્ર અને મહારાષ્ટ્ર સરકાર ગંભીર છે.